

Il-Purciġssjoni ta' Kull Jum Fil-Qabar ta' Kristu

Fil-Basilika fejn jinsab il-Qabar għażiż ta' Kristu, kull wara nofs inhar, id-Rhieb Franġiskani jagħmlu Purciġssjoni. Purciġssjoni ġewwa l-Bażilika nfisha, mhux joħorġu barra minnha. Għax bħal ma gie li għedna (1) dil-Bażilika kbira hafna u fiha għadd ta' Tifkiriet tal-Passjoni ta'



Gerusalem — Faċċata tal-Bażilika tal-Qabar ta' Kristu, li fiha ssir il-Purciġssjoni ta' kull jum, imfissra f'dil kitba.

Kristu. Dawn it-tifkiriet iduruhom waqt il-Purciġssjoni u *jkantaw*, jew jgħannu għana mqaddes, kif jitlob l-imkien. Hawn sa ngħidu ftit kif u fejn issir din il-Purciġssjoni, biex min

għad imur mawra sa Gerusalem, ikun jaf xi haġa milli sa jara, u min ma jmurx, ikun jaf xi haġa milli jsir hemmhekk (2).

Din il-Purciġssjoni tibda fil-hamsa ta' wara nofs inhar, wara l-Uffizzju tal-Franġiskani. Hawn sa ngħidu xi haġa kif issir il-lum, mhux kif kienet issir dari (għax ilha ssir, xorta jew oħra, mis-seklu Erbgħa, u dan magħruf għax semmietha wahda mara jjisimha Eterja, li żaret lil Gerusalem għal habta tas-sena 385); u ngħidu kollox hafif-hafif u fuq-fuq.

Fil-għamla li għandha issa dil-Purciġssjoni ilha mis-sena 1623, meta kien Kustodju tat-Terra Santa P. Tumas Obicini. Imma fis-sena 1947 sar xi tibdil fl-innijiet li jtkantaw minn waqfa għal waqfa. U mat-13 il-stazzjon, jew waqfa, li kien għamel il-Patri Obicini, il-Patri Kustodju Ferdinandu Diotallevi fis-sena 1924, zied waqfa oħra, fuq il-kalvarju, quddiem il-Madonna tad-Duluri, dik li semmejna kemm il-darba f'dan il-“Qari” (3). Għalhekk il-waqfiet kif isiru il-lum huma erbatax.


Il-Franġiskani fil-Basilika tal-Qabar ta' Kristu għandhom kappella għalihom wahedhom, u ma għandhom ebda jedd fuqha l-Insara l-oħrajn, Griegi u Armeni. Il-kappella fiha l-imqâghwad bħal ma jkun fih il-kor, u ġewwa fiha jgħidu l-uffizzju. Hemm, l-Ebdomadarju, jew Raheb tal-Ġimgha, jilbes l-ispellizza u l-istola b'zewġt irhieb oħra, Raheb kull naħa tiegħu, bl-ispellizza wkoll imma mingħajr stola, u Ajk bit-tibhir qud-

diem. Hemm tinghad l-Antifna: *O Sacrum convivium*, quddiem is-Sagrament, u minn hemm imorru fl-artal tan-naħa tal-lemin, fejn tinsab biċċa mill-kolonna li magħha kien marbut Sidna Ġesù Kristu meta r-Rumin tawh is-swat. Quddiem dal-artal jinghad (u fil-festi jitkanta għax f'jiem ta' għid biss il-kant jibda mill-ewwel, f'jiem oħra jibda mill-Kalvarju u jibqa' sejjer sal-aħħar nett), Innu sabiħ wisq, li minnu ngibu l-ewwel strofa, bil-Malti, u qabel bil-Latin; din hi:

*Salve, Columna nobilis,
Christi dolorum conscia,
Queis fracta virtus daemonis,
Exempta nobis vincula.*

li bil-Malti, imqabbla, tisser qisha dawn il-kelmiet:

“Sliem għalik, kolonna xieħra,
“Ta’ Ġesù taf il-wegġhat,
“Imkissrin qawwiet il-għadu,
“Minn tad-dnub ħollilna r-rbat!”



Minn hemm ir-Rhieħ bl-Insara warajhom jimxu għan-naħa fejn hemm bħal kappella żgħira mħaffra fil-blat, li jgħidulha l-Habs ta' Kristu, u tasew qisha ħabs, għax dejqa u mudlama, li tistkerrah tidħol waħdek fiha, għad li jkun hemm dejjem lampier żgħir b'tazza lewn ikħal tmemnem fih, quddiem xbiha Griega ta' Ġesù marbut u mgħotti bil-porpra. Dan ma

hux ħabs ta' Kristu tassew, imma kienu jaħsbuħ hekk fi żmien is-Salibijin, u l-għidut baqa' sejjer. Il-Frangiskani baqgħu jżuruh fil-Purċissjoni biex iżommu l-jedd, u għamlu sewwa wisq. Quddiem dal-“ħabs” jinghad Innu sabiħ ieħor, li minnu ngibu l-istrofa ta' qabel l-aħħar, li tmiss il-qalb, aktarx iżjed mill-oħrajn:

*O dulce, Jesu, gaudium,
Ob vincla sacri Corporis,
Culpas reis remittere,
Dignare, dona gratiam!*
“Ja Ġesù, ferħ tagħna ħelu,
“Għar-rbat Ġismek il-għaziż,
“Lil hatjin aħfer il-ħtija,
“U bil-ħniena aghnina fis!”

Ir-Raba' waqfa wkoll hija ħjiel tas-Salibijin, għax issir isfel, qrib il-Kalvarju, imma s-suldati Rumin lagħbu ħwejjeg Ġesù taħt is-salib ta' Kristu, fuq il-Kalvarju sewwa. Il-Frangiskani, kif jixraq (għax dak l-artal hu

Gerusalem — Biċċa mill-Kolonna li magħha s-suldati Rumani rabtu lil Ġesù u tawh is-swat. Tinsab fil-kappella tal-Frangiskani u minn quddiemha tibda l-Purċissjoni.

tal-Griegi Ortodossi, mhux tagħhom) biex iżommu l-jedd, jibqgħu jżuruh fil-Purċissjoni ta' kull jum. L-Innu li jgħidu, fih kliem sabiħ għall-aħħar. L-ewwel bejta, jew strofa hija din:

*Adeste, pacis Angeli,
De sede coeli nobili,
Alasque vestras tendite,
Et membra Christi condite!*

U mexbbħa bil-Malti hija hekk:

“Eejjew, Angli tas-sliema,
 Tas-smewwiet mill-qgħad mixhura,
 “U ġwenħajkom fittxu ifthū,
 “Biex ta’ Kristu tghattu s-sura!”

Minn hemm ir-Rhieb u l-Insara
 jinżlu ma’ taraġ wiesa’ għal ġewwa
 kappella kbajra u qadima wieqfa fuq
 ghawiemed jew *kolonni* qosra; im-
 bagħad jerġgħu jinżlu ma’ taraġ tal-
 hadid (magħmul minn wieħed ajk
 Malti) u jiġu ġewwa l-ġiebjja bla ilma
 fejn Santa Liena sabet l-Għuda tas-
 Salib. L-ewwel bejta tal-Innu li jin-
 għad jew jitgħanna hawn hija din:



*Crua fidelis, inter omnes,
 Arbor una nobilis,
 Silva talem nulla profert,
 Fronde, flore, germine.
 Dulce ferrum, dulce lignum,
 Dulce pondus sustinet!*


li bil-Malti nistgħu naqalbuh hekk:

“Ja Salib emin fost kollha,
 “Inti biss sigra mixhura,


“Ebda maġar ma tgħa bhalek,
 “Zah’r u weraq, ward u hdura.
 Għuda helwa, hadid helu,
 “Toqol helu twiežen bih!”

Imbagħad mill-ġiebjja jerġgħu jtil-
 għu fil-kappella l-qadima u baxxa, li
 hi tal-Armeni, u mwiegħda lil Santa
 Liena, u jgħidu l-Innu li minnu ngħibu
 l-bejta ta’ qabel l-aħħar, bil-Latin u
 bil-Malti, hekk:

*Rea Christe, virtus fortium,
 Qui magna solus efficis,
 Hujus precatu, quaesumus,
 Audi, benignus supplices.*



Ġerusalem — L-artal fuq il-
 Kalvarju fejn Ġesù kien im-
 sammar fuq is-Salib, kif jid-
 her fl-inkwtru tal-mużajk.



U b’tagħna:

“Ja Ġesù, sultan tas-sahħa,
 “F’idejk biss l-egħmejjel kbar.
 “Nitolbuk, għal Santa Liena,
 “Li, hanin, talbna tahtar!”

Minn hemm jtilgħu t-taraġ il-
 wiesa’ u kif jaslu f’-mimxa mudlama,
 jieqfu quddiem artal iehor, tal-Griegi
 Ortodossi, li tahtu jingħad li hemm

il-ħaġra li fuqha r-Rumin qieghdu lil Ġesù bil-qieghda meta, biex jghaddu ż-żmien u jitmashru, libbsuh ta' Sultan. L-aħħar bejta tal-Innu li jingħad hawn hija dina:

*Prece mur Christum, lacrimis,
Per chlamyde coccinea,
Spinis, flagris, arundine,
Ut nos coronet gloria. Amen.*

li bil-Malti jistama' hekk:

“Nitolbuk, Kristu, bi dmuġħna,
“Għal mant aħmar li ksewk bih,
“F’għih ix-xewk, is-swata, il-qasba,
“Huđna f’tieġhek it-tisbih! Amen”

Imbagħad minn hemm jibqgħu sejrjn mal-mimxa l-mudlama għan-


għax jtkanta fil-knejjes ta' Malta wkoll. L-ewwel bejta tiegħu hi dina:

*Vexilla Regis prodeunt,
Fulget Crucis Mysterium.
Qua vita mortem pertulit,
Et morte vitam protulit.*

U bil-Malti:

“L-egħlimiet tas-Sultan hierġa,
“Jiddi s-serr minn tas-Salib,
“Li l-mewt fuqu l-ħajja ħadet,
“Biex il-mewt il-ħajja ġġib.”

Hawn ikunu fuq il-Kalvarju fejn lil Ġesù r-Rumin meddewh fuq is-salib u sammruh. Minn hemm jimxu ftit passi għal fejn Ġesù kien merfugħ fuq is-salib u miet, li hija d-disa’



Gerusalem — L-Artal ta' fuq il-Kalvarju, fil-post fejn il-Lhud waħħlu s-Salib b'Ġesù mislub fuqu. Fil-lemin jidher l-artal iż-żgħir, tad-Duluri.


naħa tal-blata tal-Kalvarju. Hawn, dejjem, Għid u mhux, l-Innijiet jib-dew *jitkantaw* (jew bil-Malti, *jitgħannew*). L-Innu li bih jitilgħu t-taraġ qasir tal-Kalvarju huwa l-“*Vexilla Regis*”; dal-Innu kulhadd semgħu,

waqfa. Mill-Innu ta' hawn nġibu t-tielet u l-aħħar bejta, għax hi l-aktar li tmiss il-qalb.

*Heu! Salvator mundi pendet,
In Crucis patibulo,
Membra dire lacerata,*

*Virgo mater aspicit.
Hinc precamur, nobis, Pater,
Des felicem exitum. Amen.*

Li bil-Malti tista' titqabbel hekk:
"O! L-Hellies tad-dinja mdendel,
"Fuq il-ghuda tas-Salib;
"B'daka Ġismu kollu mgerrah,
"Waqt li Ommu thares qrib.
"B'hekk, Missier, lilek nitolbu,
"Fi tmiem tajjeb lilna gib. Amen."
Minn hemm, ir-Rhieb tan-nofs u t-
nejn li jsehbuh jiċċaqalqu ftit u



Gerusalem — L-artal iż-żghir,
bejn iż-żewġ artali kbar, fuq il-
Kalvarju. Fuqu hemm is-sura tad-
Duluri li taqla' grazzi bla għadd lil
min jitlobha bil-qalb, Insara u
Misilmin. Taht l-artal fix-xellug ta'
min ihares, tidher biċċa mill-Blata
tal-Kalvarju.

jmorru joqogħdu għarkubtejhomm qud-
diem id-Duluri sew (dik li semmejna
l-ewwel), u n-nies aktarx jibqgħu fejn
ikunu, għax qrib hafna tal-waqfa
l-ohra. Hemm jitekanta l-Innu li na-

fuh Malta wkoll: "Stabat Mater",
jigifieri dana:

*Stabat Mater Dolorosa,
Juxta Crucem lacrimosa,
Dum pendebat Filius.
Pro peccatis suae gentis,
Vidit Jesum in tormentis,
Et flagellis subditum.*

U nfissruha ftit bil-Malti wkoll:
"Kienet wieqfa l-Omm minnija,
"Mas-Salib, kollha mbikkija,
"Waqt li Binha kien mislub,
"Għad-dnubiet horox tan-nies,
"Lil Ġesù maħqur bla qjies,
"Rat; u mogħti l-ehrex mewt."

Minn hemm jinżlu mat-taraġ li tel-
ghu minnu, għal hada l-Ħaġra tad-
Dilka, li issa tinsab mgħottija bir-
rham u ma' dwara jixghel ix-xama'
u fuqha mdendla l-lampieri. Kull
hadd joqogħod għarkubtejh ma' dwar-
ha u jitekanta l-Innu "Pange lingua
vulneratum", qisu bit-ton tal-*Pange
Lingua* li jitekanta Malta qabel il-Bar-
ka. Minn dan l-Innu naghżlu s-sitt
bejta, ta' qabel l-aħhar li hija din:

*O Caput, salve, corona,
Spinea circumdatum,
O, Ave, latus cruento,
Vulneratum cuspide,
Me reconde, crimosum,
Sacro 'n hoc foramine.*

Jigifieri:

"Sliem għalik, ja Ras, b'kuruna,
"Imdawra, tal-ehrex xewk;
"Sliem għalik, Sider indemma',
"B'lanza kiefra minfud fis.
"Lili ahbi, msejken midneb,
"Gewwa da' l-minfed għaziż!"

Wara li jbahħru l-Ħaġra tad-Dilka
u jghidu l-*Pater Noster*, etc, bħal ma
jaghmlu fil-waqfiet kollha, iqumu
minn hemm u jghaddu minn taħt
waħda mill-hnejjiet tal-Basilika u
jigu quddiem il-Qabar ta' Kristu.
Huma u jimxu jkantaw l-Innu li
tghanni l-Knisja għal habta tal-Ghid,

jigifieri *Aurora Coelum purpurat*, li hawn ingibu bejta minnu (it-tieni wahda), bil-Latin u bil-Malti:

*Rex ille dum fortissimus,
De mortis inferno specus,
Patrum senatum liberum,
Educit ad vitae jubar.*

U bil-Malti:

“Ara dak is-Sultan qawwi,
“Minn tal-mewt il-qiegħ tal-għar,
“Lil ġemgħat tax-xjuħ mar jehles,
“W għad-dawl hareġ ta’ bi nhar.”

Minn hemm jimxu wkoll u jgħaddu minn taħt hnejja oħra tal-Basilika għal quddiem l-artal tal-Madalena, quddiem il-kappella-kor tal-Frangiskani fejn għedna li tibda l-Purċissjoni. Jgħannu l-Innu tal-Madalena helu hafna wkoll, u sa naraw bejta oħra minnu, bħal ma għamilna s’issa, li hi din li ġejja:

*Jesu! Dulce refugium!
Spes una poenitentium:*


*Per Magdalенаe meritum,
Peccati solve debitum. Amen.*

Li bil-lingwa tagħna jiġi hekk:

“Ja Ġesù! Ja mahrab helu!
“Tama wahda tan-nedmin,
“Bl-istihqaq tal-Madalena,
“Ahfer djun il-midinbin.

Hemmhekk in-nies jibqgħu barra (jekk ma jkunx hemm il-Barka, għax jekk ikun hemm, jidhlu fil-kappella li semmejna moqbejl) u r-Rhieb jidhlu u joqogħdu għar-rkubtejhom quddiem l-artal tan-nofs. Hemm jifkarkar meta Ġesù deher ‘l Ommu biex isabbarha wara s-soghba kbira tagħha meta ratu msallab u maqtul. Hawn sa ngibu bejta jew *strofa* tiegħu li hi l-aħħar wahda, għax il-Purċissjoni tintemm hawnhekk. Din:

*Jesum Christum Crucifixum,
Ob peccatorum crimina,
Hunc vidisti et flevisti,
O gloriosa Domina!*



Ġerusalem — Il-Qabar ta’ Kristu minn ġewwa. Il-Qabar huwa dak il-bank miksi bir-rham li quddiemu jinsab għar-rkubtej ir-Raheb Frangiskan. Il-Frangiskani ksewh bir-rham fis-sena 1555, biex iż-żawwarin ma jaqtgħux żrar minnu.

Bil-Malti, tingaleb hekk:

“Lil Gesù li kien imsallab,
“Għal htijiet tal-midinbin,
“Hawna rajtu u hawna bkejtu,
“Kbira Sidt tagħna l-bnedmin.

U wara tinghad il-Litanija u nhar ta' Gimgha u nhar ta' Hadd tinghata l-Barka, u r-Rhieb jidhlu (għax ir-Rhieb t'hawn jieklu bikri billi jridu jqumu mhux fil-ghodu, imma f'nofs il-lejl, biex jghidu l-Uffizzju) u n-nies johorgu mill-Basilika u jmorru lejn

id-dar, jew jaqdu xi qadja li jkollhom, għax ikun għadu l-hin.

ELSIE

(1) Ara dan il-“Qari”, għadd 4, Sena 1958, f. 108.

(2) Il-Patri Kummissarju ta' Malta, li ha Pellegrinaġġ Malta f'Awissu 1956, aktarx li ma jdumx ma jiehu Pellegrinaġġ iehor, għax qalulu li jixtiequ jmorru hafna nies.

(3) Ara għadd 2, l-ewwel Sena (1955) f. 26, u għadd 1, Sena 1957, f. 12.

~~IL-KNISJA TAL-ĠEBLA F'NAZARET~~

~~Xi daqqiet donni rrid naħseb li Malta hi xi biċċa art li nqatgħet mill-Palestina u baqgħet ġejja mal-baħar sakemm waqfet fejn hi issa, hawn taht Sqallija!~~

~~Donni rrid naħseb hekk, għax in-nies ta' hemm jikkellmu l-sien qisu Malti; ahna nghidu: “X'ismek?” u huma jghidu: “X'hu ismak?”. Ahna nghidu: “Sliem għalik, Marija”; u huma jghidu: “Is-salam għalik, ja Marjam”. Ahna nghidu: “Fejn kont il-bierah?”, u huma jghidu: “Fen kunt imbârah?”, qisu bħal xulxin.~~

~~Barra minn hekk, wisq ismijiet ta' mkejjen fil-Palestina, jixbhu lil ta' Malta; hdejn Ġerusalem, hemm raħal jismu z-Zejtun, u bejn Ġerusalem u Betlehem hemm raħal iehor jismu Hal-Luqa, u hemm ukoll Hal-Ahmar, Hal-Junes u oħrajn. F'Malta hawn Ghajn Tuffieha, Ghajn Rihana, Ghajn Żejtuna u hekk; u l-Palestina hemm Ghajn Karem, Ghajn Henija, Ghajn Għagab, u oħrajn. Malta hawn Gebel Cantar u Gebel Għazâra, u l-Palestina hemm Gebel Qurantal, Gebel el-Moskob, Gebel it-Tur u haf-na oħrajn. Imbagħad, f'Malta hawn Bir-id-Deheb, Bir-Zebbuġa u hekk; u l-Palestina hemm Bir-Għajjub, Bir~~

~~iz-Zejt, u Bir il-Helu u hafna oħrajn. U dan naħseb li biżżejjed biex wicheđ jara kemm l-ismijiet tal-inħawi ta' Malta jaqblu mal-ismijiet tal-inħawi tal-Palestina.~~

~~U biex insemmu haġa zġhira, Malta, il-Gzira (jew aħjar, WARA l-Gzira, għax kien hu l-isem veru ta' dik in-naħa, kif jidher mill-ktieb tal-Kommandatur Abela, miktub fis-sena 1647), hemm il-knisja tal-Ġebla; u Nazaret hemm il-knisja tal-Ġebla wkoll! Imma l-knisja tal-Ġebla ta' Nazaret u l-knisja tal-Ġebla ta' Malta, l-isem biss għandhom bħal ta' xulxin; il-bqija hemm bejniethom għażla kbira.~~

~~Il-knisja tal-Ġebla ta' Nazaret hija kappella zġhira b'artal wicheđ; il-knisja tal-Ġebla ta' Malta hija knisja kbira, b'hafna artali. Imbagħad, biex tpatti għal dan, il-Ġebla tal-knisja tal-Gzira, hija zġhira daqs ponn ta' raġel; imma l-Ġebla tal-kappella ta' Nazaret, kbira hafna, għax twila tnaxer (12) xiber, wiesgħa disa (9) t'ixbar, u għolja tlieta (3)! Ara kemm hi kbira, li l-artal tal-kappella kemm kemm jidher warajha!~~

~~Jekk il-Ġebla tal-kappella ta' Nazaret hix imwahnla mal-art jew~~